



ក្រសួងសុខាភិបាល

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ  
~\*~

សេចក្តីជូនព័ត៌មានរបស់ក្រសួងសុខាភិបាល  
ស្តីពី

ករណីជាសះស្បើយចំនួន ០២នាក់ និងមិនមានករណីវិជ្ជមានវិសុភក្តី-១៩ ថ្មី  
នៅថ្ងៃទី២៣ ខែធ្នូ ឆ្នាំ២០២០

ក្រសួងសុខាភិបាល សូមគោរពជម្រាបជូនសាធារណជនទាំងអស់ឲ្យបានជ្រាបពីស្ថានភាពជំងឺ  
កូវីដ-១៩ នៅកម្ពុជា មានដូចខាងក្រោមនេះ ៖

១. ស្ថានភាពជំងឺកូវីដ-១៩ នៅទូទាំងប្រទេស ៖ គិតត្រឹមម៉ោង ០៧:០០នាទីព្រឹក នៃថ្ងៃទី២៤ ខែធ្នូ  
ឆ្នាំ២០២០ មានដូចតារាងខាងក្រោមនេះ ៖

| ល.រ. | បរិយាយ  | សរុប<br>(នាក់) | ស្រី<br>(នាក់) | ប្រុស<br>(នាក់) | ផ្សេងៗ                    |
|------|---|----------------|----------------|-----------------|---------------------------|
| ១.   | អ្នកមានវិសុភក្តី-១៩ ៖                                       |                |                |                 |                           |
|      | ១.១. ព្រឹត្តិការណ៍សហគមន៍ ២៨វិច្ឆិកា                         | ៤១             | ១៩             | ២២              | អ្នកឆ្លងថ្មី៖ ០នាក់       |
|      | ១.២. អ្នកដំណើរចូលមកកម្ពុជា និងអ្នក<br>ឆ្លងបន្តនៅក្នុងប្រទេស | ៣២២            | ៦៨             | ២៥៤             | អ្នកឆ្លងថ្មី៖ ០នាក់       |
|      | សរុបអ្នកមានវិសុភក្តី-១៩                                     | ៣៦៣            | ៨៧             | ២៧៦             | អ្នកឆ្លងថ្មី៖ ០នាក់       |
| ២.   | អ្នកព្យាបាលជាសះស្បើយ ៖                                      |                |                |                 |                           |
|      | ២.១. ព្រឹត្តិការណ៍សហគមន៍ ២៨វិច្ឆិកា                         | ៣៣             | ១៥             | ១៨              | អ្នកជាសះស្បើយថ្មី៖ ០១នាក់ |
|      | ២.២. អ្នកដំណើរចូលមកកម្ពុជា និងអ្នក<br>ឆ្លងបន្តនៅក្នុងប្រទេស | ៣១៨            | ៦៥             | ២៥៣             | អ្នកជាសះស្បើយថ្មី៖ ០១នាក់ |
|      | សរុបអ្នកព្យាបាលជាសះស្បើយ                                    | ៣៥១            | ៨០             | ២៧១             | អ្នកជាសះស្បើយថ្មី៖ ០២នាក់ |
| ៣.   | អ្នកកំពុងសម្រាកព្យាបាល ៖                                    |                |                |                 |                           |
|      | ៣.១. មន្ទីរពេទ្យមិត្តភាពខ្មែរ-សូវៀត                         | ០៨             | ០៤             | ០៤              |                           |
|      | ៣.២. មណ្ឌលសុខភាពចាក់អង្រែ                                   | ០១             | ០១             | ០               |                           |
|      | ៣.៣. មជ្ឈមណ្ឌលជាតិកំចាត់រោគ<br>របេង និងហង់សិន               | ០៣             | ០២             | ០១              |                           |
|      | សរុបអ្នកកំពុងសម្រាកព្យាបាល                                  | ១២             | ០៧             | ០៥              |                           |

២. ព័ត៌មានប្រចាំថ្ងៃទី២៣ ខែធ្នូ ឆ្នាំ២០២០

ក. ករណីជាសះស្បើយ ៖ សរុបចំនួន ០២នាក់





**ក.១. ករណីជាសះស្បើយ៖ ចំនួន ០១នាក់ ដែលជាអ្នកពាក់ព័ន្ធនឹង ព្រឹត្តិការណ៍សហគមន៍ ២៨វិច្ឆិកា**

- ស្រ្តីជនជាតិខ្មែរ អាយុ ៣០ឆ្នាំ មានអាសយដ្ឋាននៅសង្កាត់និរោធ ខណ្ឌច្បារអំពៅ រាជធានីភ្នំពេញ ជា ភរិយាបុរសជនជាតិខ្មែរ អាយុ ៣៤ឆ្នាំ ធ្វើការនៅក្រសួងមហាផ្ទៃ ដែលបានជាសះស្បើយកាលពីថ្ងៃទី១៤ ខែធ្នូ ឆ្នាំ ២០២០។ ស្រ្តីរូបនេះ ត្រូវបានព្យាបាលជាសះស្បើយ ដោយទទួលបានលទ្ធផលតេស្ត អវិជ្ជមានវិរុសកូវីដ-១៩ ចំនួន ០២លើក ត្រូវបានអនុញ្ញាតឲ្យចេញពីមន្ទីរពេទ្យមិត្តភាពខ្មែរ-សូវៀត រាជធានីភ្នំពេញ។

**ក.២. ករណីជាសះស្បើយ៖ ចំនួន ០១នាក់ ជាអ្នកដំណើរចូលមកកម្ពុជា (ដែលមិនមានពាក់ព័ន្ធនឹង ព្រឹត្តិការណ៍សហគមន៍ ២៨វិច្ឆិកា)**

- បុរសជនជាតិខ្មែរ-អាមេរិក អាយុ ៥៤ឆ្នាំ មានអាសយដ្ឋានស្នាក់នៅសង្កាត់ផ្សារថ្មី ខណ្ឌដូនពេញ រាជធានី ភ្នំពេញ ជាអ្នកដំណើរមកពីប្រទេសចិន តាមរយៈលោះហើរ មកដល់កម្ពុជានៅថ្ងៃទី២០ ខែវិច្ឆិកា ឆ្នាំ២០២០ ត្រូវបាន ព្យាបាលជាសះស្បើយ ដោយទទួលបានលទ្ធផលតេស្ត អវិជ្ជមានវិរុសកូវីដ-១៩ ចំនួន ០២លើក ត្រូវបានអនុញ្ញាត ឲ្យចេញពីមន្ទីរពេទ្យមិត្តភាពខ្មែរ-សូវៀត រាជធានីភ្នំពេញ។

**ខ. មិនមានករណីវិជ្ជមានវិរុសកូវីដ-១៩ ថ្មី ៖ នៅថ្ងៃទី២៣ ខែធ្នូ ឆ្នាំ២០២០**

**គ. លទ្ធផលធ្វើតេស្តអ្នកប៉ះពាល់ក្នុង ព្រឹត្តិការណ៍សហគមន៍ ២៨វិច្ឆិកា -**

វត្តសំណាកនៅសល់ពីថ្ងៃទី២២ ខែធ្នូ ឆ្នាំ២០២០ ចំនួន ០២សំណាក និងវត្តសំណាកនៅថ្ងៃទី២៣ ខែធ្នូ ឆ្នាំ២០២០ ចំនួន ៤៩សំណាក សរុបមានចំនួនទាំងអស់ ៥១សំណាក ដែលត្រូវបានធ្វើវិភាគដោយវិទ្យាស្ថាន ប៉ាស្ទ័រកម្ពុជានៅថ្ងៃទី២៣ ខែធ្នូ ឆ្នាំ២០២០ គឺមានលទ្ធផល អវិជ្ជមានវិរុសកូវីដ-១៩ ទាំងអស់។

សរុបអ្នកជំងឺកូវីដ-១៩ ដែលបានរកឃើញពាក់ព័ន្ធ ព្រឹត្តិការណ៍សហគមន៍ ២៨វិច្ឆិកា ពីថ្ងៃទី២៤ ខែ វិច្ឆិកា ឆ្នាំ២០២០ ដល់ថ្ងៃទី២៣ ខែធ្នូ ឆ្នាំ២០២០ មានចំនួន ៤១នាក់ (ស្រី ១៩នាក់ និងប្រុស ២២នាក់) ដែល នៅក្នុងចំនួននេះ មានអ្នកជាសះស្បើយ សរុបចំនួន ៣៣នាក់ (ស្រី ១៥នាក់ និងប្រុស ១៨នាក់)។

ក្រសួងសូមថ្លែងអំណរគុណយ៉ាងជ្រាលជ្រៅជាទីបំផុត ជូនដល់ថ្នាក់ដឹកនាំ មន្ត្រី-បុគ្គលិកសុខាភិបាល និង ក្រុមគ្រូពេទ្យទាំងអស់នៅទូទាំងប្រទេស ស្ថាប័ន និងអាជ្ញាធរពាក់ព័ន្ធទាំងអស់ ទាំងថ្នាក់ជាតិ និងថ្នាក់ក្រោមជាតិ ក្រុមគ្រូពេទ្យស្ម័គ្រចិត្ត **សម្តេចអគ្គាធិការ** អង្គការសុខភាពពិភពលោក មជ្ឈមណ្ឌលគ្រប់គ្រង និងបង្ការជំងឺឆ្លង សហរដ្ឋអាមេរិក វិទ្យាស្ថានប៉ាស្ទ័រកម្ពុជា វិទ្យាស្ថានជាតិសុខភាពសាធារណៈ និងមន្ទីរពិសោធន៍នៃមន្ទីរ ពេទ្យខេត្តសៀមរាប ដែលបានខិតខំបំពេញភារកិច្ចបានល្អប្រសើរបំផុត ក្នុងការជួយពិនិត្យសុខភាព និង ស្រាវជ្រាវរកករណីកូវីដ-១៩ ព្រមទាំងអ្នកប៉ះពាល់ទាំងអស់កន្លងមក រួមទាំងការដាក់វិធានការនានា ដើម្បី ទប់ស្កាត់ការចម្លងវិរុសកូវីដ-១៩ នៅក្នុងប្រទេសកម្ពុជា។

ក្រសួងសុខាភិបាល បន្តជូនដំណឹងដល់សាធារណជនអំពីការវិវត្តន៍នៃបញ្ហាសុខភាព តាមទំព័រហ្វេសប៊ុក និង គេហទំព័ររបស់ក្រសួង [www.cdcmoh.gov.kh](http://www.cdcmoh.gov.kh) ដែលគេហទំព័រនេះមានសម្ភារៈអប់រំសុខភាពដែលអាចទាញ យកមកប្រើប្រាស់បាន។ សម្រាប់ព័ត៌មានបន្ថែម សូមទាក់ទងមកទូរស័ព្ទទាន់ហេតុការណ៍ ក្រសួងសុខាភិបាល លេខ ១១៥ ដោយឥតគិតថ្លៃ ឬទំនាក់ទំនងក្រសួងសុខាភិបាល តាមលេខទូរស័ព្ទ៖ ០១២ ៨២៥ ៤២៤ ឬ ០១២ ៤៨៨ ៩៨១ ឬ ០១២ ៨៣៦ ៨៦៨ ។

ថ្ងៃព្រហស្បតិ៍ ១០កើត ខែបុស្ស ឆ្នាំជូត ទោស័ក ព.ស. ២៥៦៤  
រាជធានីភ្នំពេញ ថ្ងៃទី២៤ ខែធ្នូ ឆ្នាំ២០២០

